

Varadaraja Stavah

——
వరదరాజస్తవః

——
Document Information



Text title : Varadarajastavah

File name : varadarAjastavaH.itx

Category : vishhnu

Location : doc_vishhnu

Proofread by : Aruna Narayanan narayanan.aruna at gmail.com

Description/comments : Ramanuja Stotramala

Latest update : November 23, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 23, 2019

sanskritdocuments.org



వరదరాజస్తవః



పంచస్తవ్యాం ౪ వరదరాజస్తవః

శ్రీవత్సవిహ్నమిశేభ్యో నమ ఉక్తిమధీమహే ।

యదుక్తయస్త్రయాకణ్ఠే యాన్తి మజ్జల సూత్రతామ్ ॥

స్వస్తి హస్తిగిరిమస్తశేఖరస్సన్నతోతు మయి సన్నతం హరిః ।

నిస్సమాభ్యధికమభ్యధత్త యం దేవమాపనిషదీ సరస్వతీ ॥ ౧॥

శ్రీనిధిం నిధిమపారమర్థినామర్థితార్థపరిదానదీక్షితమ్ ।

సర్వభూతసహృదం దయానిధిం దేవరాజమధిరాజమాశ్రయే ॥ ౨॥

నిత్యమిన్ద్రియపథాతిగం మహో యోగినామపి సుదూరగం ధియః ।

అప్యనుశ్రవశిరస్సు దుర్గహం ప్రాదురస్తి కరిశైలమస్తకే ॥ ౩॥

వల్లికా శ్రుతిమతమల్లికామయీ యేన పల్లవితవిశ్వశాఖయా ।

స్వశ్రియా కరిగిరేరనుక్రియాం వష్టి మృష్టవరదం తమాశ్రయే ॥ ౪॥

యం పరోక్షముపదేశతస్త్రయా నేతి నేతి పరపర్యుదాసతః ।

వక్తి యస్తమపరోక్షమీక్షయత్యేష తం కరిగిరిం సమాశ్రయే ॥ ౫॥

ఏష ఈశ ఇతి నిర్ణయం త్రయా భాగధేయరహితేషు నో దిశేత్ ।

హస్తిధామని న నిర్ణయేత కో దేవరాజమయమీశ్వరస్త్వీతి ॥ ౬॥

హై! కుదృష్ట్యభినివిష్టచేతసాం నిర్విశేషసవిశేషతాశ్రయమ్ ।

సంశయం కరిగిరిర్నుదత్యసౌ తుజ్జమజ్జలగుణాస్పదే హరౌ ॥ ౭॥

న్యాయతర్కమునిముఖ్యభాషితైశ్శోధితైస్సహ కథఞ్చన త్రయా ।

జోషయేద్ధరిమనంహసో జనాన్ హస్తిధామ సకలం జనం స్వయమ్ ॥ ౮॥

అద్భుతం మహదసీమభూమకం కిఞ్చిదస్తి కిల వస్తు నిస్తులమ్ ।

ఇత్యఘోషి యదిదం తదగ్రతస్తథ్యమేవ కరిధామ్ని దృశ్యతే ॥ ౯॥

సంవదేత కిల యత్ప్రమానైరప్రమాణమితి యే హి మేనిరే ।

తస్మతేపి కిల మానతాం గతా హస్తినాఽద్య పరవస్తుని త్రయా ॥ ౧౦॥

గుణాయత్యం లోకే గుణిషు హి మతం మఙ్గలపదం
 విపర్యస్తం హస్తీక్షితిధరపతే ! తత్త్వయి పునః |
 గుణాస్సత్యజ్ఞానప్రభృతయ ఉత త్వద్గతతయా
 శుభీభూయం యాతా ఇతి హి నిరణైష్య శ్రుతివశాత్ || ౧౧||
 నిరాబాధం నిత్యం నిరవధి నిరంహో నిరుపమం
 సదా శాస్తం శుద్ధం ప్రతిభటుమవద్యస్య సతతమ్ |
 పరం బ్రహ్మాత్మాతం శ్రుతిశిరసి యత్ తద్వరద ! తే
 పరం రూపం సాక్షాత్తదిదమపదం వాఙ్మనసయోః || ౧౨||
 ప్రశాంతానంతాత్మానుభవజమహానన్దమహిమ-
 ప్రసక్తస్థైమిత్యానుకృతవితరఙ్గార్ణవదశమ్ |
 పరం యత్యే రూపం స్వసదృశదరిద్రం వరద ! తత్
 త్రయా పిస్పృక్షన్తి పరనిరసనే శ్రామ్యతి పరమ్ || ౧౩||
 న వక్తుం న శ్రోతుం న మనితుమథోపాసిసిషితుం
 న చ ద్రష్టుం స్పృష్టుం తదను న చ భోక్తుం హి సూశకమ్ |
 పరం యద్వస్తూక్తం నను వరద ! సాక్షాత్తదసి భోః !
 కథం విశ్వస్మై త్వం కరిగిరిపురస్తీష్ఠస ఇహ || ౧౪||
 ప్రకృష్టం విజ్ఞానం బలమతులమైశ్వర్యమఖిలం
 విమర్యాదం వీర్యం వరద ! పరమా శక్తిరపి చ |
 పరం తేజశ్చైతి ప్రవరగుణషట్కం ప్రథమజం
 గుణానాం నిస్సీమ్నాం గణనవిగుణానాం ప్రసవభూః || ౧౫||
 గుణైః షడ్భిన్నైః ప్రథమతరమూర్తిస్తవ బభౌ
 తతస్తిసస్తేషాం త్రియుగ ! యుగల్వైర్ని త్రిభిరభుః |
 వ్యవస్థా యా వైషా నను వరద ! సాఽఽవిష్కృతివశాత్
 భవాన్ సర్వత్రైవ త్వగణితమహామఙ్గలగుణః || ౧౬||
 ఇయం వైయూహీ వై స్థితిరథ కిలేచ్ఛావిహృతయే
 విభూతీనాం మధ్యే సురనరతిరశ్చామవతరన్ |
 సజాతీయస్తేషామితి తు విభవాఖ్యామపి భజన్
 కరీశ ! త్వం పూర్ణో వరగుణగణైస్తాన్ స్థగయసి || ౧౭||
 పరో వా వ్యూహో వా విభవ ఉత వాఽర్చావితరణో

భవన్ వాఽన్తర్యామీ వరవరద ! యో యో భవసి వై ।
 స స త్వం సమైశాన్ వరగుణగణాన్ బిభ్రదఖిలాన్
 భజద్భ్యో భాస్యేవం సతతమితరేభ్యస్త్యితరథా ॥ ౧౮ ॥

దయాశ్చాన్వైదార్యమృదిమసమతాసౌహృదధృతి
 ప్రసాదప్రేమాజ్ఞాశ్రితసులభతాద్యా వరగుణాః ।
 తథా సౌందర్యాద్యాస్తవ వరదరాజోత్తమగుణాః
 విసీమానోఽసంఖ్యాః ప్రణతజనభోగం ప్రసువతే ॥ ౧౯ ॥

అనన్యాధీనత్వం తవ కిల జగుర్వైదికగిరః
 పరాధీనం త్వాం తు ప్రణతపరతన్త్రం మనుమహే ।
 ఉపాలమ్పాఽయం భోః ! శ్రయతి బత సార్యజ్ఞ్యమపి తే
 యతో దోషం భక్తీష్విహ వరద ! నైవాకలయసి ॥ ౨౦ ॥

పాణిపాదవదనేక్షణశబ్దైః
 అమ్బుజాన్యపదిశన్ వరద ! త్వమ్ ।
 బాహుభిస్త్యతివిశాలతమాలాన్
 ఆజ్ఞానం కరిగిరేరసి శ్ృంగమ్ ॥ ౨౧ ॥

త్వాముదారభుజమున్నసమాయత్కర్ణపాశపరికర్మసదంసమ్ ।
 ఆయతాక్షమభిజాతకపోలం పారణీయతి వరప్రద ! దృశ్యే ॥ ౨౨ ॥

నీలమేఘనిభమజ్ఞానపుష్పాశ్యామకున్తలమనన్తశయం త్వామ్ ।
 అబ్జపాణిపదమమ్బుజనేత్రం నేత్రసాత్కురు కరీశ ! సదా మే ॥ ౨౩ ॥

త్వకచ్చ దృకచ్చ నిపిపాసతి జిహ్వో
 విహ్వాలా శ్రవణవత్పరవృత్తో ।
 నాసికా త్వయి కరీశ ! తథేతి
 ప్రాప్నూయాం కథమిమాం స్విదవస్థామ్ ॥ ౨౪ ॥

ఆధిరాజ్యమధికం భువనానాం
 ఈశ ! తే పిశునయన్ కిల మౌలిః ।

చూలికామణిసహస్రమరీచేః
 హస్తీభూషణ ! భవత్స్యదయాద్రిః ॥ ౨౫ ॥

ఉద్ధరత్స్యపరి భక్తజనానిత్యూర్ధ్వతాశ్రయణసూచితశక్తిమ్ ।
 ఊర్ధ్వపుణ్ణుతిలకం బహుమానాత్ కిం బిభర్షి వరద ! స్వలలాటే ॥ ౨౬ ॥

కర్ణికా తవ కరీశ ! కిమేషా

కర్ణభూషణముతాంసవిభూషా ।

అంసలమబ్బ్యలకభూషణమాహో !

మానసస్య మమ వా పరికర్మ ॥ ౨౭ ॥

పారిజాతవిటపానభితో యా

పుష్పసమ్పదుదియాత్ కరినాథ ।

తాం విడమ్బయతి తావకబాహుషు

ఆతతా తు కటకాఙ్గదలక్ష్మీః ॥ ౨౮ ॥

మథ్యమానచలఫేనిలసిన్ధు

ప్రోత్థితిక్షణదశాం గమితా తే ।

వక్షసి స్ఫురితమాక్తికహారే

కౌస్తుభశ్చ కమలా చ కరీశ ! ॥ ౨౯ ॥

అఙ్గానక్షితిభృతో యది నామ

ఉపత్యకా వరద ! హేమమయీ స్యాత్ ।

తాదృశీ తవ విభాతి తు లక్ష్మీః

ఆమ్బురీ బత విడమ్బితవిద్యుత్ ॥ ౩౦ ॥

పరభాగమియాద్రవేస్తమిస్తా

వరదాద్య త్వయి తన్నిశామయామః ।

గమితా తవ వక్త్రచిత్రభానోః

పరభాగం నను కౌన్తలీ తమిస్తా ॥ ౩౧ ॥

ఉభయోరపి పక్షయోస్తిథిర్యా

విషమీభావనిరాసదాఽష్టమీతి ।

ఉపమానజనమ్పదే హి నేన్దోః

వరదాభూద్భవతో లలాటలఙ్కాయా ॥ ౩౨ ॥

అలకాలిచిక్లిర్షయా కిలాత్తా

సుపరీచిక్షిషయా లలాటపట్టే ।

సుమషీ నికషీకృతా భ్రువౌ తే

వరద ! స్యాదకృతత్వతస్తు వైవమ్ ॥ ౩౩ ॥

శ్రవసశ్చ దృశశ్చ శబ్దరూపగ్రహణే తే న హి జీవవద్య్వవస్థా ।

ఉభయోరఖిలేక్షణక్షమత్వాద్వరదాతః ! శ్రవణాశ్రయే దృశౌ తే ॥ ౩౪ ॥

కరుణారసహాపీక్షణోర్మైర్వరద ! ప్రేమమయప్రవాహభాజః ।
తతతీరవనావలీ భ్రువౌ దృక్చలసిన్ధోస్తవ నాసికేవ సేతుః ॥ ౩౫ ॥

విభవం వివృణోతి విస్తృణోతే
రుచమావిష్కరుతే కృపామపారామ్ ।
అభివర్షతి హర్షమార్ద్రభావం
తనుతే తే వరదైష దృష్టిపాతః ॥ ౩౬ ॥

అరుణాధరపల్లవే లసన్తీ
వరదాసౌ ద్విజచన్ద్రవన్దికా తే ।
అధివిద్రుమమస్తనిస్తలాలీ
రుచమావిష్కరుతే హి పుష్కరాక్ష ! ॥ ౩౭ ॥

స్మితనిర్లరికా వనిషృతన్తీ
తవ వక్షఃస్థలభూతలే వికీర్ణా ।
వరద ! ప్రబిభర్తి హారలక్ష్మీం
అపి ముక్తావలికా నదీవ తజ్ఞా ॥ ౩౮ ॥

పరిమణ్ణితరాసమణ్ణలాభిర్వరదాస్థూతం అభీష్టగోపికాభిః ।
అనువర్తితదాతనప్రహర్షాదివ ఫుల్లం హి కపోలయోర్యుగం తే ॥ ౩౯ ॥

ముఖమున్నసమాయతాక్షముద్యత్స్మితదన్తం రుచిరాధరం నతభ్రు ।
లసదంసవిలమ్పికర్ణపాశం మయి తే నిశ్చలమస్తు హస్తినాథ ! ॥ ౪౦ ॥

పద్మాయాః ప్రణయరసాత్పమాసజన్త్యాః
స్వం బాహుం సుబహుమతో భుజేన తేన ।
కాం నామాన్వభవదహో ! దశాం తదాత్వే
కణ్ఠస్తే కరిగిరినాథ ! కమ్బుకాన్తః ॥ ౪౧ ॥

సాయామా ధృతపరిణధ్యయోఽబ్ధయో వా
తాదృశ్యః స్ఫుటమథవా దిశశ్చతస్రః ।
చత్వారో వరద ! వరప్రదాస్త్యదీయాః
భాసన్తే భుజపరిఘాస్తమాలసీలాః ॥ ౪౨ ॥

ఆశ్లేషే వరద ! భుజాస్తవేన్దిరాయాః
గోపీనామభిమతరాసబన్ధనే వా ।

బద్ధే వా ముదమధికాం యశోదయాఽహా !
సంప్రాప్తాస్తవ నవనీతమోషదోషాత్ ॥ ౪౩ ॥

సాలీయా ఇవ విటపాస్సపల్లవగ్రాః
కల్లోలా ఇవ జలధేస్సవిద్రుమాగ్రాః ।
భోగీద్రా ఇవ చ ఫణామణీధ్వవక్త్రాః
భాసన్తే వరద ! భుజాస్తవారుణాగ్రాః ॥ ౪౪ ॥

అమ్భోధేస్స్వయమభిమన్థనం చకర్థ
క్షోణీధ్రం పునరభిభశ్చ సప్తరాత్రమ్ ।
సప్తానాం వివలయసి స్మ కణ్ఠముష్ణామల్లూనా
వరద ! తథాఽపి పాణయన్తే ॥ ౪౫ ॥

రిణ్ణాతో వ్రజసదనాజ్గణేషు కిం తే
గోయష్టిగ్రహణవశాన్ను గోపగోష్ఠ్యామ్ ।
ఆలమ్బాద్ధయనయనూత్రతోత్రయోర్వా
పాణీనాం వరద ! తవారుణత్వమాసీత్ ॥ ౪౬ ॥

సర్వజ్ఞాస్సముచితశక్తయస్సదైవ
త్వత్సేవానియమజషస్త్యదేకభోగాః ।
హేతీనామధిపతయస్సదా కిమేతాన్
శోభార్థం వరద ! బిభర్షి హర్షతో వా ॥ ౪౭ ॥

కిం ధాతుర్గగనవిధానమాత్మకాఽభూత్
వక్షన్తే వరద ! వరేణ్య ! యత్ర నామ ।
పద్మాయా ముఖమథ కౌస్తుభశ్చ జాతౌ
చన్ద్రాగ్కావుడునికరాయతే తు హారః ॥ ౪౮ ॥

అణ్డానాం త్వదుదరమామనన్తి సన్తః
స్థానం తద్వరద ! కథం ను కార్క్యమస్య ।
మాహాత్మ్యం స్వస ఇహ యేషు నూనమేషాం
ఋద్ధిస్సాన్యన్మహిమకరీ న హితరేషామ్ ॥ ౪౯ ॥

సౌందర్యామృతరసవాహవేగజస్సాన్యత్
ఆవర్తస్తవ కిల పద్మనాభ ! నాభిః ।
తత్పద్మం వరద ! విభాతి కాన్తిమయ్యాః

లక్ష్మ్యాస్తే సకలవపుర్ణుషో ను సద్మ ॥ ౫౦ ॥

యా దామోదర ఇతి నామదా తవాసీత్
సా దామా కిల కిణకారిణీ బభూవ ।

తన్నూనం వరద ! వలిత్రయచ్చలేన
త్వన్మధ్యప్రథమవిభూషణీ బభూవ ॥ ౫౧ ॥

యాదృగ్బిజాధ్యుషితభువి యద్వస్తు హస్తీశ ! జాతం
తత్తాదృక్షం ఫలతి హి ఫలం త్వయ్యపిషామహే తత్ ।
యస్మాదణ్ణాధ్యుషిత ఉదరే తావకే జాయమానం
పద్మం పద్మానన ! కిల ఫలత్యణ్ణషణ్ణానఖణ్ణాన్ ॥ ౫౨ ॥

అజ్ఞే యజ్ఞేశ్వర ! కిల జనే క్వాప్యదర్శం విమర్శం
విశ్వాధీశః కతమ ఇతి తన్నిర్ణయం వర్ణయామః ।
వ్యావక్రోశి నృషు సముదితా యానుపాశ్రిత్య తేఽపి
బ్రహ్మాద్యాస్తే వరద ! జనితాస్తున్దకన్దారవిన్దే ॥ ౫౩ ॥

ముష్ణన్ కృష్ణః ప్రియనిజజన్దైర్ణయ్యహైయజ్గవీనం
దామ్నా భూమ్నా వరద ! హి యయా త్వం యశోదాకరాభ్యామ్ ।
బద్ధో బన్ధక్షపణకరణీం తాం కిలాద్యాపి మాతుః
ప్రేష్టా గాత్రాభరణముదరాబన్ధనాఖ్యం బిభర్షి ॥ ౫౪ ॥

సాన్దర్యాఖ్యా సరిదురసి విస్తీర్య మధ్యావరుద్ధా
స్థానాల్పత్వాద్విషమగతిజావర్తగర్తాభనాభిః ।
ప్రాప్య ప్రాప్తప్రథిమ జఘనం విస్తృతా హస్తినాథ !
స్రోతోభేదం భజతి భవతః పాదదేశాపదేశాత్ ॥ ౫౫ ॥

రమ్భాస్తమ్భాః కరివరకరాః కారభాస్సారభాజో
వేషాశ్లేషా అపి మరతకస్తమ్భముఖ్యాస్తులాఖ్యాః ।
సామ్యం సమ్యగ్వరద ! న దధుస్సర్వముర్వోస్త్యదూరోఽః
న హ్యైశ్వర్యం దధతి న తథా యౌవనారమ్భజృమ్భాః ॥ ౫౬ ॥

యా తే గాత్రే వరద ! జనితా కాన్తిమయ్యాపగాఽభూత్
తస్యాస్సోత్సోయుగలమిహ యద్యాతి పాదప్రవాదమ్ ।
తజ్జాతోర్ధ్వభ్రమియుగమివోద్భానునీ జానునీ తే
స్యాదుక్షోర్వా కకుదయుగలం యౌవనైశ్వర్యనామ్నోః ॥ ౫౭ ॥

స్త్రీమాఽఽపూతుం కరిగిరిశిరోఽధోముఖీభావభాజోః

అఙ్గీద్యన్ద్వాహ్వయకమలయోర్దణ్ణకాణ్డాయమానే ।

అద్రిస్పరోఽధభవసుఖత ఉత్కణ్ణకే రోమహర్షాత్

ద్రష్టర్థృష్టిర్వరద ! కిమలం లఙ్ఘతుం జఙ్ఘికే తే ॥ ౫౮ ॥

భక్తానాం యద్యపుషి దహరం పణ్ణీతం పుణ్ణరీకం

యచ్చావ్లూనం వరద ! సతతాధ్యాసనాదాసనాబ్జమ్ ।

ఆమ్నాయానాం యదపి చ శిరో యశ్చ మూర్ధా శరారోః

హస్త్యధ్రేర్వా కిమతిసుఖదం తేషు పాదాబ్జయోస్తే ॥ ౫౯ ॥

పద్యాస్వద్యాఙ్గులిషు వరద ! ప్రాంతతః కాన్తిసిన్ధోః

వీచివీధీవిభవముభయిష్వమ్భసో లమ్భితాసు ।

విన్దన్మిన్దుః ప్రతిఫలనజాం సమ్పదం కిం పదం తే

ఛాయాచ్ఛద్మా నఖవితతితాం లమ్భితశ్శుమ్భితస్సన్ ॥ ౬౦ ॥

శమ్భోరమ్భోరుహముఖ ! సఖా సన్ సహాఙ్గుశ్శతాఙ్కుః

కుర్వన్ నేవాం వరద ! వికలో వృత్తహీనస్సువక్రః ।

త్వత్పాదాబ్జే ప్రియమఖ ! నఖచ్ఛద్మనాఽఽశ్రిత్య నిత్యం

నద్యప్రత్యోఽభూత్స చ దశగుణః పుష్కలో నిష్కలఙ్కుః ॥ ౬౧ ॥

త్వత్పాదాబ్జే ప్రజాతా సురసరిదభవత్ప్రాక్ చతుర్థా తతస్తాసు

ఏకాం ధత్తే ధ్రువస్సా త్రిభువనమపునాత్తీన్పథో భావయన్తి ।

తత్రైకా ఖం ప్రజన్తి శివయతి తు శివం సా పునస్సప్తధాఽభూత్

తాస్వేకా గాం పునానా వరద ! సగరజస్వర్గసర్గం చకార ॥ ౬౨ ॥

పరిజనపరిబర్తా భూషణాన్యాయుధాని

ప్రవరగుణగణాశ్చ జ్ఞానశక్త్యాదయస్తే ।

పరమపదమథాణ్డాన్యత్మదేహస్తథాఽఽత్మా

వరద ! సకలమేతత్ సంశ్రితార్థ చకర్థ ॥ ౬౩ ॥

అనాప్తం హ్యోప్తవ్యం న తవ కిల కిఞ్చిద్వరద ! తే

జగజ్జన్మస్థేమప్రలయవిధయో ధీవిలసితమ్ ।

తథాఽపి ఙ్గోదీయస్సురనరకులేష్యాశ్రితజనాన్

సమాశ్లేష్టుం పేష్టుం తదసుఖకృతాం చావతరసి ॥ ౬౪ ॥

వివేకధియమేకతో హ్యభినివేశలేశో హరేత్

మహాత్వభినివేశనం కిముత తన్మహిమ్నుస్తవ |
 అహో ! విసదృశే జగత్స్యవతతర్థ పార్థాదికం
 నిజం జనముదఞ్చాయన్ వరద ! తం సమాశ్లేషకః || ౬౫ ||
 సంశ్లేషే భజతాం త్వరాపరవశః కాలేన సంశోధ్య తాన్
 ఆనీయ స్వపదే స్వసంజ్ఞమకృతం సోఢుం విలమ్బం బత ! |
 అఙ్ఞామ్యన్ క్షమిణాం వరో వరద ! సన్నత్రావతీర్ణో భవేః
 కిం నామ త్వమసంశ్రితేషు వితరన్ వేషం వృణోషే తు తాన్ || ౬౬ ||
 వరద ! యది న భువ్యవాతరిష్యః
 శ్రుతివిహితాస్త్యదుపాసనార్చనాద్యాః |
 కరణపథవిదూరగే సతి త్వయి
 అవిషయతానికృతాః కిలాభవిష్యన్ || ౬౭ ||
 యదపరాధసహస్రమజస్రజం
 త్వయి శరణ్య ! హిరణ్య ఉపావహత్ |
 వరద ! తేన చిరం త్వమవిక్రియో
 వికృతిమర్భకనిర్భజనాదగాః || ౬౮ ||
 త్వామామనన్తి కవయః కరుణామృతాభే !
 జ్ఞానక్రియాభజనలభ్యమలభ్యమన్యైః |
 ఏతేషు కేన వరదోత్తరకోసలస్థాః
 పూర్వం సదూర్వమభజన్త హి జన్తవస్తామ్ || ౬౯ ||
 భజత్సు వాత్సల్యవశాత్ సముత్సుకః
 ప్రకామమత్రావతరేర్వరప్రద ! |
 భవేశ్చ తేషాం సులభోఽథ కిన్విదం
 యదజ్ఞ దామ్నా నియతః పురాఽరుదః || ౭౦ ||
 నరసింహతనురగౌణీ సమసమయసముద్భవశ్చ భక్తగిరః |
 స్తమ్మే చ సమ్భవన్తే పిశునయతి పరేశతాం వరద ! || ౭౧ ||
 తాపత్రయీమయదవానలదహ్యమానం
 ముహ్యన్తమన్తమవయన్తమనన్త ! నైవ |
 స్థాతుం ప్రయాతుముపయాతుమనీశమీశ !
 హస్తీశ ! దృష్ట్యమృతవృష్టిభిరాభజేథాః || ౭౨ ||

నానావిరుద్ధవిదిశాసు దిశాసు చాహో
 వన్యైర్మనోరథశతైర్యగపద్వికృష్టః ।
 త్వత్పాదయోరనుదితస్పృహ ఏష సోఽహం
 న స్వస్తి హస్తిగిరినాథ ! నిశామయామి ॥ ౭౩॥

హై ! నిర్భయోఽస్మ్యవినయోఽస్మి యతస్తవదక్ష్యౌ
 లిప్సామలబ్ధవతి చేతసి దుర్విసితే ।
 దుష్కర్మవర్మపరికర్మిత ఏష సోఽహం
 ఆగ్రే వరప్రద ! తవ ప్రలపామి కిఞ్చిత్ ॥ ౭౪॥

సవ్యాధిరాధిరవితుష్టిరనిష్టయోగః
 స్వాభీష్టభజ్జానమమర్షకరో నికర్షః ।
 కృన్నన్తి సన్నతమిమాని మనో మదీయం
 హస్తీశ ! న త్వదభిలాషనిధిప్రహణిః ॥ ౭౫॥

విద్యేషమానమదరాగవిలోభమోహాది
 ఆజానభూమిరహమత్ర భవే నిమజ్జన్ ।
 నిర్వ్వస్త్వ ! నిత్యనిరవద్యమహాగుణం త్వాం
 హస్తీశ ! కశ్యాయితుమీక్షితుమీప్సితుం వా ॥ ౭౬॥

పుత్రాదయః కథమమీ మయి సంస్థితే స్యుః
 ఇత్యప్రతిక్రియనిరర్థకచిన్ననేన ।
 దూయే న తు స్వయమహం భవితాఽస్మి కీదృక్
 ఇత్యస్తి హస్తిగిరినాథ ! విమర్శలేశః ॥ ౭౭॥

శమ్పావలం బహులదుఃఖమనర్థహేతుః
 అల్పీయ ఇత్యపి విమృష్టిషు దృష్టదోషమ్ ।
 దుర్వాసనాద్రథిమతస్సుఖమిన్ద్రియోత్థం
 హోతుం న మే మతిరలం వరదాధిరాజ ! ॥ ౭౮॥

బుద్ధ్యా చ నో చ విహితాకరణైర్నిషిద్ధ-
 సంసేవనైస్తవపచారశతైరసహ్యైః ।
 భక్తాగసామపి శతైర్భవతాఽప్యగణ్యైః
 హస్తీశ ! వాక్తనుమనోజనితైర్లతోఽస్మి ॥ ౭౯॥

త్వద్ధాస్యమస్య హి మమ స్వరసప్రసక్తం

తవోచ్చరయన్నయమహం కిల చస్థల ప్రాక్ ।
 త్వం మామకీన ఇతి మామభిమన్యనే స్మ
 హస్తీశ ! సంశయథ నస్తమిమం వివాదమ్ ॥ ౮౦॥

భోగా ఇమే విధిశివాదిపదం చ కింఞ్చ
 స్వాత్మానుభూతిరితి యా కిల ముక్తిరుక్తా ।
 సర్వం తదూషజలజోషమహం జషేయ
 హస్త్యద్దినాథ ! తవ దాస్యమహారసజ్ఞః ॥ ౮౧॥

విషయవిషధరవ్రజవ్యాకులే
 జననమరణనక్రచ్చక్రాస్పదే ।
 అగతిరశరణో భవాభౌ లుఠన్
 వరద ! శరణమిత్యహం త్వాం వృణే ॥ ౮౨॥

అకృతసుకృతకస్సుదుష్కృత్రః
 శుభగుణలవలేశదేశాతిగః ।
 అశుభగుణపరస్సహస్రావృతో
 వరదమురుదయం గతిం త్వాం వృణే ॥ ౮౩॥

శరణవరణవారియం యోదితా
 న భవతి బత ! సాఽపి ధీపూర్వికా ।
 ఇతి యది దయనీయతా మయ్యహో !
 వరద ! తవ భవేత్తతః ప్రాణిమి ॥ ౮౪॥

నిరవధిషు కృతేషు చాగస్వహో !
 మతిరనుశయినీ యది స్యాత్తతః ।
 వరద ! హి దయనే న సంశేమహే
 నిరనుశయధియో హతా హై ! వయమ్ ॥ ౮౫॥

శరణవరణవారియం యాఽద్య మే
 వరద ! తదధికం న కింఞ్చిన్మమ ।
 సులభమభిమత్థార్థదం సాధనం
 తదయమవసరో దయాయాస్తవ ॥ ౮౬॥

విషయవిషయయిణీ స్పృహో భూయసీ
 తవ తు చరణయోర్న సాఽల్పాపి మే ।

వరద ! నను భరస్తవైవ త్వయం

యదుత తవ పదస్పృహోజన్మ మే || ౮౭||

ఇయమిహ మతిరస్మదుజ్జీవసి

వరద ! తవ ఖలు ప్రసాదాదృతే ।

శరణమితి వచోఽపి మే నోదియాత్

త్వమసి మయి తతః ప్రసాదోన్ముఖః || ౮౮||

వరద ! యదిహ వస్తు వాఙ్ఞామ్యహం

తవ చరణలభావిరోధస్తతః ।

యది న భవతి తశ్చ దేహి ప్రభో !

ఝటితి వితర పాదమేవాన్యథా || ౮౯||

తదపి కిమపి హస్త ! దుర్వాసనా-

శతవివశతయా యదభ్యర్థయే ।

తదతులదయ ! సార్వ ! సర్వప్రద !

ప్రవితర వరద ! క్షమామ్భానిధే || ౯౦||

ప్రియమితరదథాపి వా యద్యథా

వితరసి వరద ! ప్రభో ! త్వం హి మే ।

తదనుభవనమేవ యుక్తం తు మే

త్వయి నిహితభరోఽస్మి సోఽహం యతః || ౯౧||

యథాఽసి యావానసి యోఽసి యద్గుణః

కరీశ ! యాదృగ్విభవో యదిజ్జితః ।

తథావిధం త్వాఽహమభక్తదుర్గ్రహం

ప్రపత్తివచైవ నిరీక్షితుం వృణే || ౯౨||

అయే ! దయాలో ! వరద ! క్షమానిధే !

విశేషతో విశ్వజనీన ! విశ్వద ! ।

హితజ్ఞ ! సర్వజ్ఞ ! సమగ్రశక్తిక !

ప్రసహ్య మాం ప్రాపయ దాస్యమేవ తే || ౯౩||

స్వకైర్గుణైః పైశ్చశ్చరితైః స్వవేదనాత్

భజన్తి యే త్వాం త్వయి భక్తితోఽథవా ।

కరీశ ! తేషామపి తావకీ దయా

తథాత్వకృత్యైవ తు మే బలం మతమ్ || ౯౪||

యది త్వభక్తోఽప్యగుణోఽపి నిష్క్రియో
 నిరుద్యమో నిష్క్రొతదుష్కృతో న చ ।
 లభేయ పాదౌ వరద ! సుటాస్తతః
 క్షమాదయాద్యాస్తవ మంగ్లా గుణాః ॥ ౯౫ ॥

విలోకనైర్విభ్రమణైరపి భ్రువోః
 స్మితామృతైర్రిణ్ణితమణ్ణలైరపి ।
 ప్రచోదితస్తే వరద ! ప్రహృష్టఢీః
 కదా విధాస్యే వరివస్యనం తవ ॥ ౯౬ ॥

వివిశ్య విశ్వేన్ద్రియత్వర్షకర్షణీః
 మనస్థలే నిత్యనిఖాతనిశ్చలాః ।
 సుధాసఖీర్వాస్తపితే ! సుశీతలాః
 గిరః శ్రవస్యాశ్శృణుయామ తావకీః ॥ ౯౭ ॥

అశేషదేశాఖిలకాలయోగినీమ
 అహం త్వవస్థాస్వఖిలాస్వనన్యఢీః ।
 అశేషదాస్యైకరతిస్తదాచరన్
 కరీశ ! వరైయ సదా త్వదన్తికే ॥ ౯౮ ॥

ఇమం జనం హన్త ! కదాఽభిషేక్ష్యతి
 త్వదక్షిణద్యోర్వరద ! శ్రమాపహా ।
 అకృత్రిమప్రేమరసప్రవాహజా
 విస్మత్స్వరీ వీక్షణవీచిసన్తతిః ॥ ౯౯ ॥

సదాతనత్వేఽపి తదాతనత్వత్
 నవీభవత్ప్రేమరసప్రవాహయా ।
 నిషేవితం త్వాం సతతోత్కయా శ్రియా
 కరీశ ! పశ్యేమ పరశ్శతం సమాః ॥ ౧౦౦ ॥

సమాహితైస్సాధు సనన్దనాభిః
 సుదుర్లభం భక్తజ్జనైరదుర్లభమ్ ।
 అచిన్త్యమత్యద్భుతమప్రతర్కణం
 వరప్రద త్వత్ప్రదమాప్పుయాం కథమ్ ? ॥ ౧౦౧ ॥

రామానుజాఙ్గీశరణోఽస్మి కులప్రదీపః

త్వాసీతస్య యామునమునేస్స చ నాథవంశ్యః ।

వంశ్యః పరాఙ్కుశమునేస్స చ సోఽపి దేవ్యః

దాసస్తవేతి వరదాస్మి తవేక్షణీయః ॥

॥ ఇతి పఞ్చస్తవ్యాం చతుర్థో వరదరాజస్తవః సమాప్తః ॥

Proofread by Aruna Narayanan narayanan.aruna at gmail.com



Varadaraja Stavah

pdf was typeset on November 23, 2019



Please send corrections to sanskrit@cheerful.com

